



अजीब क्या लगेगा, अब तो (ऐसा सुनते हुए) 10 साल हो गये हैं। लोग बोलते रहते हैं, मैं प्रदर्शन करता रहता हूँ। अगर मैं उनकी बात सुनता, तो मैं आज यहाँ नहीं होता।
- शिखर धवन

भारतीय बल्लेबाज, अपनी आलोचकों पर।



आज का खिलाड़ी



क्या आप जानते हैं? ... जिम्बाब्वे के तातेदु ताएब ने मई 2004 में श्रीलंका के विरुद्ध अपनी टीम की कप्तानी करके सबसे कम उम्र का टेस्ट कप्तान बनने का रिकॉर्ड अपने नाम किया।

स्मृति मंधाना

राष्ट्रमंडल खेलों में पहली बार शामिल किये गये महिला क्रिकेट के शुरुआती मुकाबले में भारतीय टीम के सामने पांच बार की टी20 विश्व चैम्पियन ऑस्ट्रेलिया की चुनौती होगी लेकिन अनुभवी सलामी बल्लेबाज स्मृति मंधाना ने इस प्रतिद्वंद्वी को मजबूत मानने से इनकार कर

दिया। मंधाना ने कहा कि टीम ने अपने हर प्रतिद्वंद्वी के लिए योजनाएं बनायी हैं। हमने कई टूर्नामेंटों के शुरुआती मैचों में ऑस्ट्रेलिया का सामना किया है।" भारतीय उपकप्तान ने कहा, " टी20 टूर्नामेंट में कोई भी टीम किसी भी को मात दे सकती है।

जडेजा घुटने में चोट के कारण वेस्टइंडीज के खिलाफ दो एकदिवसीय मैचों से बाहर

पोर्ट ऑफ स्पेन, 22 जुलाई। भारतीय हरफनमौला रविंद्र जडेजा शुक्रवार को घुटने की चोट के कारण वेस्टइंडीज के खिलाफ पहले दो एकदिवसीय मैचों से बाहर हो गए। भारतीय क्रिकेट बोर्ड (बीसीसीआई) ने यहाँ तीन मैचों की श्रृंखला के शुरुआती वनडे से पहले उनकी फिटनेस की जानकारी दी। बीसीसीआई से जारी बयान के मुताबिक, "रविंद्र जडेजा के दाहिने घुटने में चोट लगी है और वह वेस्टइंडीज के खिलाफ पहले दो वनडे से बाहर हो गए हैं।" उन्होंने बताया, "बीसीसीआई की मेडिकल टीम उनकी प्रगति पर नजर रखे हुए है और तीसरे एकदिवसीय में उनके भाग लेने पर फैसला उसी के अनुसार लिया जाएगा। वेस्टइंडीज टीम में वापसी करने वाले दिग्गज हरफनमौला जेसन होल्डर भी कोविड-19 से संक्रमित होने के कारण इस मैच में चयन के लिये उपलब्ध नहीं थे।

36वें राष्ट्रीय खेलों का प्रतीक चिन्ह लॉन्च

गांधीनगर, 22 जुलाई। गुजरात के मुख्यमंत्री भूपेंद्र पटेल ने शुक्रवार को कहा कि राज्य में आयोजित होने वाले 36वें राष्ट्रीय खेलों के आयोजन को राज्य भव्य सफलता के साथ संपन्न कराएंगे। पटेल ने इस संदर्भ में कहा कि गुजरात को सात वर्षों के लंबे अंतराल के बाद 36वें राष्ट्रीय खेलों की मेजबानी का सौभाग्य मिला है। राष्ट्रीय खेलों में हिस्सा लेने के लिए गुजरात आने वाले देश भर के खिलाड़ियों के स्वागत के लिए राज्य के खिलाड़ियों, खेल प्रेमियों और विभिन्न संगठनों सहित नागरिकों में भी अदम्य उत्साह है। मुख्यमंत्री की उपस्थिति में आज गांधीनगर में 27 सितंबर से 10 अक्टूबर तक आयोजित होने वाले 36वें राष्ट्रीय खेल के लोगो यानी प्रतीक चिह्न को लॉन्च किया गया तथा इस स्पर्धा के सफल आयोजन के लिए गुजरात सरकार, भारतीय ओलंपिक संघ (आईओए) और गुजरात राज्य ओलंपिक संघ के बीच त्रिपक्षीय समझौता करार (एमओयू) पर हस्ताक्षर किए गए। उन्होंने इस अवसर पर कहा कि यह एमओयू राष्ट्रीय खेलों के शानदार आयोजन को निर्विघ्न पूरा करने के लिए आधार स्तंभ साबित होगा। उन्होंने कहा कि प्रधानमंत्री नरेन्द्र मोदी की प्रेरणा से भारत में खेल क्षेत्र के स्वर्णिम युग का सूत्रपात हो चुका है। भारत में खेल संस्कृति, खेल समुदाय और अनुशासन विकसित हो रहा है। 'फिट इंडिया' जैसा अभियान चलाकर प्रधानमंत्री ने देश में खेल और फिटनेस को लेकर एक जोश और जुनून पैदा किया है। श्री मादी के मार्गदर्शन में गुजरात ने व्यापक फलक पर खेल इंफ्रास्ट्रक्चर खड़ा किया है। गुजरात अंतरराष्ट्रीय स्तर की खेल प्रतिस्पर्धाओं और ओलंपिक जैसे मेगा स्पोर्ट्स इवेंट के आयोजन के लिए तैयारी कर रहा है और 36वें राष्ट्रीय खेल इसमें पूरक साबित होगा।

ऑस्ट्रिया को हराकर जर्मनी महिला यूरो के सेमीफाइनल में

लंदन, 22 जुलाई। जर्मनी ने अलेक्सान्द्रा पोप के गोल को मदद से ऑस्ट्रिया को 2-0 से हराकर महिला यूरोपीय फुटबॉल चैम्पियनशिप के सेमीफाइनल में प्रवेश किया। चोटिल होने के कारण पिछली दो चैम्पियनशिप में नहीं खेल पाने वाली पोप का यह चार मैचों में चौथा गोल है। ऑस्ट्रिया के खिलाफ टीम की कप्तानी कर रही पोप ने 90वें मिनट में जर्मनी के लिये दूसरा गोल करके उसकी जीत सुनिश्चित की। इससे पहले उन्होंने 25वें मिनट में लिन मैग्ल को गोल करने में मदद पहुंचाई थी। आठ बार के यूरोपीय चैम्पियन जर्मनी ने 2016 में ओलंपिक स्वर्ण पदक जीतने के बाद पहली बार किसी बड़े टूर्नामेंट के सेमीफाइनल में जगह बनायी। जर्मनी सेमीफाइनल में फ्रांस या नीदरलैंड्स से भिड़ेगा।

अब तक के दूसरे सर्वश्रेष्ठ समय के साथ 200 मीटर दौड़ जीती जमैका की जैकसन ने

यूजीन, 22 जुलाई। शेरिका जैक्सन ने महिलाओं की 200 मीटर दौड़ 21.45 सेकंड में पूरी करके अब तक का दूसरा सबसे तेज समय निकाला और विश्व एथलेटिक्स चैम्पियनशिप में जमैका को महिलाओं की फरटाई दौड़ में एक और स्वर्ण पदक दिलाया। जैक्सन ने हमबनन शेली एन फ्रेजर प्राइस से 0.16 सेकंड बेहतर समय निकाला। फ्रेजर प्राइस ने इससे 100 मीटर दौड़ में स्वर्ण पदक जीता था। ब्रिटेन की मौजूदा चैम्पियन डीना आशेर (स्मिथ) ने कांस्य पदक जीता। जमैका ने इस तरह से महिलाओं की फरटाई दौड़ में दौड़ में दौड़ पर लगे छह में से पांच पदक जीते। जैक्सन का समय सियाोल में 1988 के ओलंपिक में फ्लोरेंस ग्रिफिथ जॉयनर 21.34 सेकंड के समय के बाद दूसरा सर्वश्रेष्ठ समय है। उन्होंने इस तरह से नीदरलैंड की डैफने शिपर्स के 21.63 के विश्व चैम्पियनशिप के रिकॉर्ड को तोड़ा।

सेहर ने आखिरी होल में बर्डी के साथ जीता डब्ल्यूपीजीटी के 10वें चरण का खिताब

बेंगलूर, 22 जुलाई। सेहर अटवाल ने दबाव की परिस्थितियों में आखिरी होल में बर्डी लगाकर शुक्रवार को यहां हो रहे महिला प्रो गोलफ टूर के 10वें चरण में सत्र का अपना पहला खिताब जीता। सेहर अपने पिछले दो टूर्नामेंटों में उपविजेता रही थीं। यहां के 'प्रेसिडेंट गोलफशार' में खेले गए मुकाबले के आखिरी दिन खिताब के चार दावेदार थे लेकिन सेहर ने आखिरी होल में बर्डी लगाकर पार 72 के कार्ड के साथ जीत दर्ज की। उनका कुल स्कोर चार अंडर 212 का रहा। नयनिका सांगा (70) और नेहा त्रिपाठी (72) एक समान तीन अंडर के स्कोर के साथ संयुक्त रूप से दूसरे जबकि स्नेहा सिंघ (72) दो अंडर 214 के स्कोर के साथ चौथे स्थान पर रही।

नीरज चोपड़ा पहली बार विश्व एथलेटिक्स के फाइनल में

यूजीन 22 जुलाई। मौजूदा ओलंपिक चैम्पियन भारत के नीरज चोपड़ा ने गुरुवार (भारत में शुक्रवार सुबह) को अपने पहले विश्व एथलेटिक्स चैम्पियनशिप के फाइनल के लिए क्वालीफाई किया। क्वालीफिकेशन ग्रुप-ए में, टोक्यो ओलंपिक 2020 में भारत के लिये पहला ओलंपिक स्वर्ण जीतने वाले एथलीट 24 वर्षीय नीरज ने फाइनल में पहुंचने के अपने पहले प्रयास में 88.39 मीटर का थ्रो रिकॉर्ड किया। अमेरिका के यूजीन में हो रही विश्व एथलेटिक्स चैम्पियनशिप के फाइनल में पहुंचने के लिए स्वतः योग्यता चिह्न 83.50 मीटर आंका गया है। नीरज के अलावा, चेक गणराज्य के टोक्यो ओलंपिक रजत पदक विजेता जैकब वाडलेज ने ग्रुप-ए में 85.23 मीटर के थ्रो के साथ स्वचालित योग्यता अंक को तोड़ दिया। नीरज दूसरी बार विश्व चैम्पियनशिप में हिस्सा ले रहे हैं। लंदन में 2017 संस्करण में, 24 वर्षीय फाइनल के लिए क्वालीफाई करने में विफल रहे थे। तब नीरज ने 82.26 मीटर थ्रो रिकॉर्ड किया था और फाइनल के लिए क्वालीफाई करने में विफल रहे थे। वह कोहनी की सर्जरी के कारण 2019 में हिस्सा नहीं ले पाये थे। भारत ने विश्व एथलेटिक्स चैम्पियनशिप में एकलौता पदक 2003 में जीता था, जब अंजू बाबी जॉर्ज ने लंबी कूद



प्रतियोगिता में कांस्य पदक प्राप्त किया था। अब शीर्ष जैवजिन श्रोअर नीरज चोपड़ा 19 साल बाद भारत के पदक की उम्मीद बनकर प्रतियोगिता में उतरे हैं। नीरज अपने स्वर्णिम करियर में ओलंपिक, एशियाई खेल, अंडर-20

विश्व, राष्ट्रमंडल खेल और डायमंड लीग में पदक जीत चुके हैं। विश्व चैम्पियनशिप एकलौता महत्वपूर्ण आयोजन है जहां उन्होंने अब तक पदक नहीं जीता। इस बार उनसे यह उपलब्धि भी हासिल करने की उम्मीद की जा रही है।

भारत ने विंडीज को दिया 309 रनों का लक्ष्य, शतक से चूके शिखर धवन



पोर्ट ऑफ स्पेन, 22 जुलाई। भारतीय टीम ने वेस्टइंडीज के खिलाफ त्रिनिदाद के क्वींस पार्क ओवल, में खेले जा रहे पहले वनडे मैच में 50 ओवर में 7 विकेट खोकर 308 रन बनाए हैं। भारत के कप्तान शिखर धवन शतक बनाने से चूक गए। उन्होंने सर्वाधिक 97 रन बनाए। वेस्टइंडीज के कप्तान निकोलस पूजन ने टॉस जीतकर पहले गेंदबाजी करने का फैसला किया है। शुभमन गिल और धवन ने भारत को मददगार शुरुआत दी। दोनों के बीच पहले विकेट के लिए शतकीय साझेदारी हुई। गिल 64 रन बनाकर आउट हुए। धवन 97 रन बनाकर आउट हुए और शतक पूरा करने से तीन रन चूक गए। श्रेयस अय्यर ने 54 रन का योगदान दिया। सूर्यकुमार सिर्फ 13 रन बनाकर पवेलियन लौटे। विकेटकीपर संजु सैमसन ने 12 रन बनाए। दीपक हुड्डा ने 32 गेंद में 27 रन का योगदान दिया। पटेल ने 21 रन बनाए।

चोट के कारण आफरीदी श्रीलंका के खिलाफ दूसरे टेस्ट से बाहर

कराची, 22 जुलाई। पाकिस्तान के तेज गेंदबाज शाहीन शाह आफरीदी श्रीलंका के खिलाफ गॉल में रविवार से शुरू हो रहे दूसरे टेस्ट से बाहर हो गए हैं। पीसीबी ने एक बयान में कहा कि आफरीदी को पहले टेस्ट के चौथे दिन घुटने में चोट लग गई थी। आफरीदी ने पहले टेस्ट में श्रीलंका की पहली पारी में महत्वपूर्ण भूमिका निभाई थी, जिसमें 14.1 ओवर में 58 रन पर चार विकेट लेकर मेजबान टीम को 222 रन पर डेर कर दिया था, लेकिन उन्होंने श्रीलंका की दूसरी पारी में केवल सात ओवर फेंके और तीसरे दिन दर्द में रहने के बाद मैदान छोड़ दिया था। हालांकि, वह टेस्ट अंत तक श्रीलंका में पाकिस्तान दल के साथ रहेंगे, "जहां उनका प्रारंभिक रीहैबिलिटेशन और प्रबंधन, टीम के मेडिकल स्टाफ की देखरेख में जारी रहेगा।" आफरीदी को शुरू में डाइव लगाने के प्रयास के बाद मैदान में घूमते देखा गया था और उसके बाद उनके घुटने के चारों ओर लिपटे एक आइस पैक के साथ पाया गया था।

कश्यप और तनीषा ताडपे ओपन में हारे

ताडपे, 22 जुलाई। तीसरे वरीय पारुपल्ली कश्यप और तनीषा क्रास्टो के शुक्रवार को यहां क्रमशः एकल और युगल स्पर्धा के क्वार्टरफाइनल में करीबी हार से ताडपे ओपन बैडमिंटन टूर्नामेंट में भारतीय अभियान खत्म हो गया। कश्यप का मुस्पर 200 टूर्नामेंट में शानदार सफर मलेशिया के सूंज जू वने से 55 मिनट तक चले मुकाबले में 12-21 21-12 17-21 की हार से समाप्त हो गया।

बीसीसीआई ने अंपायरों के लिए शुरु की ए प्लस श्रेणी

मुम्बई, 22 जुलाई। आईसीसी एलिट पैनल के सदस्य नितिन मेनन उन दस अधिकारिक लोगों में शामिल हैं जिन्हें बीसीसीआई के अंपायरों को नई शुरु की गई ए प्लस श्रेणी में शामिल किया गया है। अन्य में जो चार अंतर्राष्ट्रीय अंपायर शामिल हैं वह हैं अनिल चौधरी, मदनगोपाल जयरामन, वीरेंद्र शर्मा और केएन अन्तर्गतपचानभम। रोहन पंडित, निखिल पटवर्धन, सदाशिव अय्यर, उत्सास गांधे और नवदीप सिंह सिद्ध भी ए प्लस श्रेणी का हिस्सा हैं।



राष्ट्रमंडल खेलों के लिये महिला क्रिकेट टीम के छह सदस्यों को वीजा का इंतजार

नयी दिल्ली, 22 जुलाई। बर्मिंघम में होने वाले राष्ट्रमंडल खेलों के लिये रवाना होने में 48 घंटे से कम समय रह गया है लेकिन भारतीय महिला क्रिकेट दल की छह सदस्यों को अभी तक वीजा नहीं मिला है। महिला क्रिकेट राष्ट्रमंडल खेलों में पदार्पण कर रहा है। भारतीय टीम इस समय बेंगलूरु में ट्रेनिंग कर रही है और उसे रविवार को बर्मिंघम के लिये रवाना होना है। बीसीसीआई (भारतीय क्रिकेट बोर्ड) इस घुट्टे पर भारतीय ओलंपिक संघ (आईओए) से संपर्क में है। आईओए सूत्र ने कहा, "कुछ वीजा आज मिल गये लेकिन अभी छह वीजा मिलने बाकी है जिसमें तीन खिलाड़ियों और तीन खिलाड़ी सहयोगी स्टाफ के हैं।" उन्होंने कहा, "बाकी वीजा कल तक आ जाने चाहिए। वैसे भी हमारा इस प्रक्रिया में कोई निर्वन्धन नहीं है।

गावस्कर के नाम पर इंग्लैंड में स्टेडियम

लंदन, 22 जुलाई। भारत के महान बल्लेबाजसुनील गावस्करविश्व क्रिकेट में एक बड़ा चेहरा हैं। अमेरिका के कैंटकी और तंजानिया के जोसीबार के बाद अब इंग्लैंड में भी उन्हें एक बड़ा सम्मान मिला है। इंग्लैंड में एक स्टेडियम के नाम को बदलकर सुनील गावस्कर किया जा रहा है। 23 जुलाई को लीसेस्टर क्रिकेट ग्राउंड के एक समारोह में इस स्टेडियम को नया नाम मिलेगा। यह पहली बार है जब इंग्लैंड में किसी क्रिकेट स्टेडियम का भारतीय क्रिकेटर के नाम पर रखा जाएगा। दरअसल लीसेस्टर क्रिकेट के नाम को बदलने की मुहिम भारतीय मूल के सांसद रहे कीथ वाज ने शुरू किया था। कीथ वाज इंग्लैंड में लंबे समय तक सांसद के रूप में लीसेस्टर का प्रतिनिधित्व किया। उन्होंने ही इस मैदान के नाम को बदलकर



सुनील गावस्कर करने की कवायद शुरू की। इस सम्मान पर गावस्कर ने कहा, मैं बहुत ही खुश और सम्मानित महसूस कर रहा हूँ कि लीसेस्टर में एक मैदान का नाम मेरे नाम पर रखा जा रहा है। लीसेस्टर संभवतः खेल के सबसे मजबूत समर्थकों वाला शहर है, विशेष रूप से भारतीय

क्रिकेट, और इसलिए यह वास्तव में एक बड़ा सम्मान है। वहीं स्टेडियम के नाम में बदलाव को लेकर लीसेस्टर के सांसद रह चुके कीथ ने कहा, हम बेहद ही सम्मानित और रोमांचित महसूस कर रहे हैं कि सुनील गावस्कर ने अपने नाम पर हमें पिच और ग्राउंड का नाम रखने की अनुमति दे दी। भारतीय के महान क्रिकेटरों में से एक हैं। उन्होंने सालों से अपनी रिकॉर्ड ब्रेकिंग प्रदर्शन से क्रिकेट प्रेमियों को खुश करते रहे। वह केवल लिटिल मास्टर नहीं बल्कि इस खेल के ग्रेट मास्टर भी हैं। गावस्कर भारत के लिए कुल 125 टेस्ट मैच खेल जिसमें उन्होंने 34 शतक के साथ 10122 रन बनाए। इस फॉर्मेट में रन बनाने का उनका औसत 51.12 रहा। वहीं उन्होंने 108 वनडे मैच खेले जिसमें उनके नाम 3092 रन दर्ज हैं।

भवानी देवी प्रथम खेलो इंडिया फेंसिंग विमेंस लीग का हिस्सा बनेगी

नयी दिल्ली, 22 जुलाई। प्रथम खेलो इंडिया फेंसिंग विमेंस लीग 25 जुलाई से नई दिल्ली के तालकटोरा इंडोर स्टेडियम में शुरू होने वाली है। महिलाओं के लिए अपनी तरह की पहली राष्ट्रीय तलवारबाजी प्रतियोगिता तीन चरणों में 29 जुलाई तक आयोजित होगी। कैंडेट (अंडर-17), जूनियर (अंडर-20) और सीनियर (13 और ऊपर) श्रेणियों में 20 राय्यों में 300 से अधिक महिलाओं ने इसमें भाग लेने के लिए पंजीकरण कराया है। टोक्यो ओलंपियन और टारगेट ओलंपिक पॉडियम स्क्वीम (टॉप्स) की एथलीट भवानी देवी तलवारबाजी के आयोजन में सीनियर वर्ग की लीग में प्रतिभागी होंगी। वह तमिलनाडु राज्य का प्रतिनिधित्व कर रही हैं। इसके अलावा, लीग में भाग लेने वाले अन्य टॉप्स एथलीटों में श्रेया गुला (जम्मू-कश्मीर) - तलवारबाजी, वेदिका खुशी (छत्तीसगढ़) - तलवारबाजी, तनिशा खत्री (हरियाणा) - एपी और शंतल दलाल (हरियाणा) - एपी शामिल हैं।

श्रीलंका के खिलाफ पाक की हालिया जीत 1987 में भारत के खिलाफ मिली की तरह : रमीज

कराची, 22 जुलाई। पाकिस्तान क्रिकेट बोर्ड (पीसीबी) के अध्यक्ष रमीज राजा ने गॉल टेस्ट में श्रीलंका के खिलाफ हालिया जीत को 1987 में भारत के खिलाफ बेंगलूरु टेस्ट में मिली ऐतिहासिक जीत के बराबर करार देते हुए टीम की तारीफ की। पाकिस्तान ने श्रीलंका के खिलाफ दो टेस्ट की श्रृंखला के शुरुआती मुकाबले में जीत के लिए मिले 342 रन के लक्ष्य को मैच के पांचवें दिन हासिल कर इतिहास रच दिया। टीम ने गॉल में चौथी पारी में सबसे बड़े लक्ष्य को हासिल करने के साथ श्रृंखला में 1-0 की बढ़त कायम की।

डेब्यू पर सुंदर ने लंकाशायर को बल्ले से रोमांचक जीत दिलाई

लंदन, 22 जुलाई। वॉशिंगटन सुंदर ने लंकाशायर के लिए पहली पारी में पांच विकेट लेने के बाद नॉर्थय्प्टनशायर के विरुद्ध काउंटी चैम्पियनशिप मैच में चौथी पारी में 34 रनों की नाबाद पारी खेलते हुए मेहमान टीम को चार विकेट से एक बहुमुखी जीत दिलाने में मदद की। नॉर्थय्प्टन में इस जीत के साथ लंकाशायर फिलहाल हैपशायर से केवल एक अंक पीछे काउंटी चैम्पियनशिप के पहले डिवीजन के तीसरे स्थान पर है, हालांकि हैट्स और ग्लॉस्टरशायर के मैच का चौथा दिन अब तक पूरा नहीं हुआ है।

पुबुदु दासानायकाने नेपाल मुख्य कोच के पद से इस्तीफा दिया

काठमांडू, 22 जुलाई। पूर्व श्रीलंकाई विकेटकीपर पुबुदु दासानायकाने नेपाल नेशनल टीम के मुख्य कोच पद से पारित्यक्त कारणा से इस्तीफा दिया है। उनके अनुबंध में अभी डेढ़ साल का समय बचा था और अब वह 2023 के अंत तक कनाडा के मुख्य कोच का पद संभालेंगे। 52 वर्षीय दासानायका 1990 के दशक में टेस्ट क्रिकेट खेलने के बाद 2001 से ऑटारियो, कनाडा के ही

प्रो. कबड्डी सीजन 9 के लिए खिलाड़ियों की नीलामी 5-6 अगस्त को मुंबई में

मुंबई, 22 जुलाई। वीवो प्रो कबड्डी लीग के आयोजक मशाल स्पोर्ट्स ने सीजन नौ के लिए खिलाड़ियों की नीलामी 5-6 अगस्त को मुम्बई में आयोजित करने की घोषणा की है। घरेलू, विदेशी और नए युवा खिलाड़ियों को चार वर्गों ए, बी, सी और डी में बांटा गया है। खिलाड़ियों को हर वर्ग में आलराउंडर, डिफेंडर और रेडर में बांटा जाएगा। हर वर्ग में आधार मूल्य इस प्रकार है वर्ग ए- 30 लाख रुपये, वर्ग बी- 20 लाख रुपये, वर्ग सी- 10 लाख रुपये और वर्ग डी छह लाख रुपये। हर फ्रेंचाइजी के लिए उपलब्ध कुल सैलरी पर्स चार करोड़ 40 लाख रुपये है। सीजन नौ के लिए खिलाड़ियों का पूल बढ़ाकर 500 कर दिया है जिसमें खेलो इंडिया यूनिवर्सिटी गेम्स बेंगलूरु की शीर्ष दो टीमों के 24 खिलाड़ी शामिल हैं। प्रो कबड्डी लीग की टीमों के पास सीजन आठ की अपनी टीमों के खिलाड़ियों को रिटर्न करने का अधिकार है।

वनडे धीमी मौत मर रहा है लेकिन टेस्ट क्रिकेट अभी भी मजबूत : उस्मान ख्वाजा

यह मेरी अपनी निजी राय है। मुझे पता है कि बहुत सारे लोगों का भी यही दृष्टिकोण है। आपके पास टेस्ट क्रिकेट है, जो शिखर पर है। आपके पास टी 20 क्रिकेट है, जिसमें स्पष्ट रूप से दुनिया भर में लीग है। हर कोई इसे देखना पसंद करता है। इन दोनों के बाद वनडे क्रिकेट है, जिसका प्रभाव कम हो रहा है। शायद यह इन तीनों फॉर्मेट में अंतिम पायदान पर है।



मेलबोर्न, 22 जुलाई। ऑस्ट्रेलियाई बल्लेबाज उस्मान ख्वाजा के अनुसार वनडे क्रिकेट "एक धीमी मौत" मर रहा है। उनके लिए बेन स्टोक्स का वनडे क्रिकेट से संन्यास लेना कोई आश्चर्य वाली बात नहीं है। 31 वर्षीय खिलाड़ी बेन स्टोक्स ने वनडे क्रिकेट से संन्यास ले लिया है। बेन स्टोक्स ने क्रिकेट अधिकारियों को खिलाड़ियों के साथ "गाड़ों" जैसा व्यवहार ना करने का आग्रह किया और उम्मीद जगाई है कि उनके वनडे अंतर्राष्ट्रीय क्रिकेट से संन्यास लेने के निर्णय से सब सचेत होंगे। स्टोक्स के अनुसार अभी काफ़ी ज़्यादा क्रिकेट खेला जा रहा है, इससे किसी भी खिलाड़ी के लिए तीनों फॉर्मेट में खेलना काफ़ी मुश्किल हो रहा है। ऑस्ट्रेलिया के लिए टेस्ट क्रिकेट में ओपनिंग करने वाले बल्लेबाज उस्मान ख्वाजा 2019 के बाद से सीमित ओवर के क्रिकेट में शामिल नहीं हुए हैं। उनके अनुसार अंतर्राष्ट्रीय क्रिकेट के परिमाण को देखते हुए आगे चल कर 50 ओवर क्रिकेट में भारी कटौती होगी।

यह मेरी अपनी निजी राय है। मुझे पता है कि बहुत सारे लोगों का भी यही दृष्टिकोण है। आपके पास टेस्ट क्रिकेट है, जो शिखर पर है। आपके पास टी 20 क्रिकेट है, जिसमें स्पष्ट रूप से दुनिया भर में लीग है। हर कोई इसे देखना पसंद करता है। इन दोनों के बाद वनडे क्रिकेट है, जिसका प्रभाव कम हो रहा है। शायद यह इन तीनों फॉर्मेट में अंतिम पायदान पर है। व्यक्तिगत रूप से मुझे ऐसा लग रहा है कि वनडे क्रिकेट धीमी मौत मर रहा है। अभी भी विश्व कप है, जो मुझे लगता है कि वास्तव में मजेदार है और यह देखना सुखद है लेकिन इसके अलावा व्यक्तिगत रूप से मुझे वनडे क्रिकेट उतना पसंद नहीं है। ऑस्ट्रेलिया ने शुक्रवार को अपने गर्मियों के सीज़न का अंतर्राष्ट्रीय कैलेंडर जारी कर दिया। इसके बाद ख्वाजा ने वनडे क्रिकेट पर अपने विचार रखे। ख्वाजा ने कहा कि मौजूदा समय में ऐसा नहीं है कि तीनों फॉर्मेट खेलने वाले खिलाड़ी सभी बनाए जा सकते लेकिन यह बहुत मुश्किल काम है।

मैकुलम ने स्टोक्स के वनडे से संन्यास लेने के फैसले का समर्थन किया

लंदन, 22 जुलाई। इंग्लैंड के टेस्ट कोच ब्रेंडन मैकुलम ऑलराउंडर बेन स्टोक्स के वनडे से संन्यास लेने के फैसले को पूरी तरह सकारात्मक ज़रिए से देखते हैं लेकिन वह इसको लेकर सुनिश्चित नहीं है कि क्रिकेट के व्यस्त कार्यक्रम को देखते हुए कहीं यह चलन नहीं बन जाए। विश्व कप 2019 के फाइनल के नायक स्टोक्स ने सोमवार को वनडे से संन्यास लेने की घोषणा करके सभी को चौंका दिया था। उन्होंने कहा था कि तीनों प्रारूपों में खेलना उनके लिए असंभव है। मैकुलम से जब पूछा गया कि क्या वह स्टोक्स के फैसले से खुश है, तो उन्होंने कहा, "हां मैं उनके फैसले से खुश हूँ।" मैकुलम से यह भी पूछा गया कि क्या स्टोक्स का कदम दुनिया के अन्य खिलाड़ियों के लिए भी चलन बन जाएगा। इस पर न्यूजीलैंड के पूर्व कप्तान ने कहा, "सभी प्रारूपों में खेलने वाले खिलाड़ियों की संख्या कम है। वह (स्टोक्स) ऐसा फैसला कर सकता था लेकिन यह व्यस्त कार्यक्रम को देखते हुए समय की मांग भी थी और उन्होंने टेस्ट कप्तान की अपनी भूमिका को प्रार्थमिकता में रखा।" उन्होंने कहा, "मैं नहीं जानता कि यह पूरे विश्व भर में चलन बन जाएगा लेकिन इमानदार से कहूँ तो मैं इसे पूरी तरह से सकारात्मक रूप से देखता हूँ। मैं अब स्टोक्स के साथ अधिक समय बिताने को लेकर उत्साहित हूँ।" स्टोक्स का फैसला कई के लिये चौंकाने वाला रहा क्योंकि वह अभी केवल 31 साल के हैं लेकिन मैकुलम इसके दूसरे पहलू पर गौर करते हैं।

सितंबर-अक्टूबर में टी-20 विश्व कप से पहले भारत का दौरा करेंगे ऑस्ट्रेलिया और दक्षिण अफ्रीका

मुम्बई, 22 जुलाई। भारत 20 सितंबर से 11 अक्टूबर के बीच ऑस्ट्रेलिया के खिलाफ तीन टी20 और साउथ अफ्रीका के खिलाफ तीन टी20 और तीन वनडे मैचों की सीरीज खेलेगा। 16 अक्टूबर से ऑस्ट्रेलिया में होने वाले पुरुष टी20 विश्व कप में जाने से पहले तीनों टीमों के लिए ये आखिरी सीरीज होगी। ऑस्ट्रेलिया के खिलाफ तीन टी20 मैच क्रमशः 20, 23 और 25 सितंबर को मोहाली, नागपुर और हैदराबाद में खेले जाएंगे। दक्षिण अफ्रीका टी20 सीरीज 28 सितंबर से 3 अक्टूबर के बीच तिरुवनंतपुरम, गुवाहाटी और इंदौर में खेली जाएगी। जबकि इसके बाद होने वाली वनडे सीरीज 6 से 11 अक्टूबर के बीच रांची, लखनऊ और दिल्ली में खेली जाएगी। दक्षिण अफ्रीका के खिलाफ वनडे सीरीज के समय प्रमुख भारतीय टी20 टीम ऑस्ट्रेलिया के लिए रवाना होने की उम्मीद है। भारत की तरह दक्षिण अफ्रीका भी उन तीन मैचों अपनी दूसरे दर्जे की टीम उतार सकता है। यह कोई नई बात नहीं है, क्योंकि भारत ने दूसरे देशों के साथ एक ही समय चल रही अलग-अलग सीरीजों और कभी-कभी नियमित खिलाड़ियों को एक व्यस्त कैलेंडर से ब्रेक देने के कारण हाल ही में दूसरे दर्जे की टीमों को मैदान में उतारा है। बीसीसीआई सचिव जय शाह ने जून में जो कहा था, उसके अनुरूप है: मैंने एनसीए (राष्ट्रीय क्रिकेट अकादमी) के प्रमुख वीवीएस लक्ष्मण के साथ चर्चा की है और हमारे रोस्टर में हमेशा 50 खिलाड़ी होंगे।